

ಸಾಧ್ಯಾ ಕಾಲಾಚೊ ಸತ್ಯಾನ್ವೊ ಆಯ್ತಾರ್

30, ಜುಲಾಯ್ 2023

ಮೊಗಾಚ್ಯಾಂನೊ, ಏಕ್ ಕುಟುಂಬ್ ಜಾವ್ನ್ ಆರ್ಗಾಂ ಬಲಿದಾನ್ ಭಟಂವ್ಕ್ ಆಮಿ ಸಾಂಗಾತಾ ಜಮ್ಲಾಂವ್. ಆಯ್ಕಿ ದೇವ್‌ಸ್ತುತಿ ಖರೈ ಜಾಣ್ವಾಯ್ನ್ ಸರ್ಗಿಂಚ್ಯಾ ರಾಜಾಚೆಂ ದಿವಿಂ ಆಪ್ಣಾಂವ್ಕ್ ಉಲೊ ದಿತಾ. ಸಾಲ್ಮಾಂವ್ ರಾಯಾಕ್ ತಾಚೆ ಪರ್ಜೆಕ್ ಬರಿ ರಾಜ್ವಟ್ಕಿ ದಿಂವ್ಚ್ಯಾಕ್ ಗರ್ಜೆಚಿ 'ಜಾಣ್ವಾಯ್' ತೊ ಸರ್ವೆಸ್ಪರಾ ಲಾಗಿಂ ಮಾಗ್ತಾ. ಆಯ್ಕಿ ಸುವಾರ್ತೆಂತ್ ಜೆಜು ದೇವಾಚೆಂ ರಾಜ್ ದಿವಿಂ, ಮೊತಿಂ, ಜಾಳ್ ಆಸಲ್ಯಾ ಸಂಗಿಂಕ್ ಸರ್ ಕರ್ನ್ ಸರ್ಗಿಂಚ್ಯಾ ರಾಜಾಚೆಂ ಚಿತ್ರಾಕ್ ಆಮ್ಕಾಂ ದಿತಾ. ಆಮ್ಚಾಯ್ ಜಿವಿತಾಂತ್ ಸಾಲ್ಮಾಂವ್ ರಾಯಾ ಪರಿಂ ಖರಿ ವಿಂಚೊವ್ಣ್ ಕರ್ನ್ ಖರಿ ಜಾಣ್ವಾಯ್ ಆಪ್ಣಾಂವ್ಕ್ ಸರ್ಗಿಂಚ್ಯಾ ರಾಜಾಚೆಂ ದಿವಿಂ ಜಾಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳೆಂ ಮಾಗ್ತಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : 1 ರಾಯಾ. 3: 5, 7-12

ಅಂತರ್‌ಗೀತ್ : ಕೀರ್ತನ್ 118

ದುಸ್ರೆಂ ವಾಚಪ್ : ರೊಮಾ. 8: 28-30

ಸುವಾರ್ತಾ : ಮಾತೆವ್ 13: 44-52

ಮಿಸಾಚೆಂ ಗಿತಾಂ

ಪ್ರವೇಶ್ : A 46

ಭೆತೊವ್ಣಿ : C 35

ಕುಮ್ಮಾರ್ : D 21

ನಿರ್ಗಮನ್ : F 2

## ಧಾವಾಝ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಸರ್ಗಿಂಚೊ ಬಾಪ್ ಆಮ್ಕಾಂ ಸರ್ವಾಂಕ್ ಸರ್ಗಿಂಚೆಂ ರಾಜ್ ಲಾಬಯ್ತಾ.  
ತ್ಯಾ ಬಾಪಾ ಲಾಗಿಂ ಆಮ್ಚೆಂ ಮಾಗ್ಣೆಂ ಆಮಿ ಭೆಟವ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭಾ ಚಲವ್ನ್ ವ್ಹರ್ಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾನ್, ಬಿಸ್ಪಾಂನಿ, ಯಾಜಕಾಂನಿ, ಸರ್ವ್ ಧಾರ್ಮಿಕ್ ಭಾವಾ-ಭಯ್ಣಿಂನಿ ಮಾಗ್ಣ್ಯಾ ಮಾರಿಫಾತ್ ತಾಂಚೆ ತಾಬೆನ್ ದಿಲ್ಲ್ಯಾ ಲೊಕಾಕ್ ಜೆಜು ಮ್ಹಳ್ಳ್ಯಾ ದಿವ್ಯಾಚಿ ಖರಿ ಜಾಣ್ವಾಯ್ ದಿಂವ್ಕ್ ತಾಂಕಾಂ ಸಕ್ತಿವಂತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ರಾಷ್ಟ್ರಾಚ್ಯಾ ಸರ್ವ್ ರಾಜಕೀಯ್ ಪುಡಾರ್ಯಾಂನಿ ಸೆವೆಚ್ಯಾ ಮನೋಭಾವಾನ್ ವಾವುರ್ನ್, ರಾಷ್ಟ್ರಾಂತ್ ನೀತ್ ಆನಿ ಶಾಂತಿ ಸ್ಥಾಪನ್ ಕರ್ಚೆ ಖಾತಿರ್ ನಿರಂತರ್ ವಾವುರ್ಚ್ಯಾಕ್ ತಾಂಚೆ ಥಂಯ್ ಬರೆಂ ಮನ್ ರಜ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯ್ವಂತಾಂಕ್ ತುಜೊ ಮೊಗಾಚೊ ಸಾಂಗಾತ್ ದಿವ್ನ್, ತಾಂಚೆ ಸೆವಾ ಕರ್ತಲ್ಯಾಂಕ್ ಸೊಸ್ಣಿಕಾಯ್ ಆನಿ ಸಮಾಧಾನ್ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಯುವಜಣಾಂನಿ ತಶೆಂ ಭುರ್ಗ್ಯಾಂನಿ ತಾಂಚೆ ಜಿಣಿಯೆಂತ್ ತುಜಿ ಶಿಕೊವ್ಣ್ ಪಾಳ್ನ್, ಖರೆಂ ದಿವೆಂ ಆಪ್ಣಾವ್ನ್ ತುಕಾ ಸಾಕ್ಸ್ ದಿಶೆಂ ಕರ್. ಆನಿ ತಾಂಚ್ಯಾ ಜಿವಿತಾಚೊ ಸಾರ್ಕೊ ಭೆಸ್ ವಿಂಚುನ್ ಕಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಪರ್ಗಾಂವಾಂತ್ ವಾವುರ್ತಲ್ಯಾ ಸಮೆಸ್ತ್ ಸಾಂದ್ಯಾಂಕ್ ಬರಿ ಭಲಾಯ್ಕಿ, ಮತಿಕ್ ಸಮಾಧಾನ್, ವಾವ್ರಾಂತ್ ತೃಪ್ತಿ ತಶೆಂಚ್ ಕುಟ್ಮಾದಾರಾಂಚೊ ಮೋಗ್ ಆನಿ ಹುಸ್ಕೊ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲಲ್ಯಾ ಆಮಿ ಹರೆಕ್ಲ್ಯಾನ್ ಜೆಜುನ್ ದಿಲ್ಲೊ ಒಪಾರಿ ಸಮ್ಜುನ್, ಸರ್ಗಿಂಚ್ಯಾ ರಾಜಾ ವಿಶಿಂ ಸಮ್ಜಣಿ ಜೊಡುಂಕ್ ಆನಿ ಜೆಜುಚ್ ಸರ್ಗಿಂಚೆಂ ದಿವೆಂ ಮ್ಹಣ್ ವಳ್ಕುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಬಾಪಾ, ಆಮ್ಚೆಂ ಮಾಗ್ಣೆಂ ಸ್ವೀಕಾರ್ ಕರ್. ಆಮ್ಕಾಂ ಸಮೆಸ್ತಾಂಕ್ ಸರ್ಗಿಂಚೆಂ ರಾಜ್ ಫಾವೊ ಕರ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ.

ಮಾ| ಜೊನ್ನನ್ ಡೆನ್ಜಿಲ್ ಪಿರೇರಾ, ಉರ್ವಾ

## ಸಾಧ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ತುಕಾ ಜಾಣ್ವಾಯ್ ತುವೆಂ ಮಾಗ್ತಿಯ್

ರಾಯಾಂಚ್ಯಾ ಪಯ್ಲಾ ಪುಸ್ತಕಾಂತ್ಲೆಂ ವಾಚಪ್

1 ರಾಯಾ. 3:5, 7-12

ಗಿಬೆಯೊನಾಂತ್ ಸರ್ವೆಸ್ಪರ್ ಸಾಲ್ಮಾವ್ಕ್ ರಾತಿಂ ಎಕಾ ಸಪ್ತಾಂತ್ ದಿಚ್ಚಿ ಪಡ್ಲೊ ದೆವಾನ್ ತಾಕಾ ಸಾಂಗ್ಲೆಂ: “ಹಾಂವೆಂ ತುಕಾ ಕಿತೆಂ ದಿಂವ್ಕ್ ಜಾಯ್ ತೆಂ ಮಾಗ್.”

ಸರ್ವೆಸ್ಪರಾ, ಮ್ಹಜ್ಯಾ ದೆವಾ, ತುವೆಂ ಮ್ಹಾಕಾ, ತುಜ್ಯಾ ಸೆವಕಾಕ್, ಮ್ಹಜ್ಯಾ ಬಾಪಾಯ್ ದಾವಿದಾಚೆ ಸುವಾತೆರ್ ರಾಯ್ ಕೆಲಾಯ್; ಪೂಣ್ ಹಾಂವ್ ಆಜುನ್ ಭುರ್ಗೊ ಆನಿ ಹಾಂವೆಂ ಕಿತೆಂ ಕರುಂಕ್ ಜಾಯ್ ತೆಂ ಹಾಂವ್ ನೆಣಾಂ. ತುವೆಂ ವಿಂಚುನ್ ಕಾಡ್ಲೆಲೆ ಪರ್ಜೆ ಮದೆಂ ತುಜೊ ಸೆವಕ್ ಆಸಾ; ಹಿ ಪರ್ಜಾ ಇತ್ಲಿ ವ್ಹಡ್ ಆಸಾ ಕಿ ತಿ ಮೆಜುಂಕ್ ವಾ ಆಟಾಪುಂಕ್ ಜಾಯ್ನಾ. ತುಜೆ ಪರ್ಜೆಕ್ ನಿಶಿನ್ ಚಲೊಂವ್ಕ್ ಆನಿ ಬರ್ಪಾ ಆನಿ ವಾಯ್ನಾ ಮದ್ಲೊ ಫರಕ್ ಸಮ್ಜುನ್ ಘೆಂವ್ಕ್ ಗರ್ಜ್ ಆಸ್ಲೆಲಿ ಜಾಣ್ವಾಯ್ ತುಜ್ಯಾ ಸೆವಕಾಕ್ ದಿ. ನಾ ತರ್ ಎದೆ ವ್ಹಡ್ ಪರ್ಜೆಕ್ ಚಲೊಂವ್ಕ್ ವ್ಹರುಂಕ್ ಕೋಣ್ ಸಕತ್?” ಸಾಲ್ಮಾವ್ಕ್ ಕೆಲ್ಲೆಂ ಹೆಂ ಮಾಗ್ಲೆಂ ಸರ್ವೆಸ್ಪರಾಕ್ ಮಾನ್ವಲೆಂ. ದೆಕುನ್ ದೆವಾನ್ ತಾಕಾ ಜಾಪ್ ದಿಲಿ: “ತುವೆಂ ತುಜೆ ಪಾಸತ್ ಲಾಂಬ್ ಆವ್ಕ್ ವಾ ಗ್ರೆಸ್ತಕಾಯ್ ವಾ ತುಜ್ಯಾ ದುಸ್ಮಾನಾಂಚೊ ಜೀವ್ ಮಾಗುಂಕ್ ನಾಂಯ್, ಬಗರ್ ನ್ಯಾಯ್ ನಿರ್ಣಯಾ ಖಾತಿರ್ ಗರ್ಜ್ ಆಸಾ ತಿ ಜಾಣ್ವಾಯ್ ಮಾಗ್ತಿಯ್. ಇತ್ಲೆಂಚ್ ತುವೆಂ ಮಾಗ್ತಿಯ್ ದೆಕುನ್ ಹಾಂವ್ ತುವೆಂ ಮಾಗ್ಲೆಂ ತೆಂ ದಿತಲೊಂ. ಹಾಂವ್ ತುಕಾ ಇತ್ಲೆಂ ಬುದ್ಧಂತ್ಯಾಯೆನ್ ಆನಿ ಜಾಣ್ವಾಯೆನ್ ಭರ್ಲೆಂ ಕಾಳಿಜ್ ದಿತಲೊಂ ಕಿ ತುಕಾ ಸಮಾಸಮ್ ಆಜುನ್ ಕೋಣ್ಚ್ ಆಸ್ಲೆಲೊ ನಾ ಆನಿ ತುಜೆ ಉಪ್ರಾಂತ್ ಕೋಣ್ಚ್ ಆಸ್ಲೊ ನಾ.

— ದೆವಾಚೊ ಉತರ್ ಕೆಂ.

ಅಂತರ್ ಗೀತ್

ಕೀ. 118:57+72, 76-77, 127-128, 129-130

ಶ್ಲೋಕ್: ತುಜ್ಯಾ ಉಪದೇಸಾಂಚೊ ಸರ್ವೆಸ್ಪರಾ, ಹಾಂವ್ ಕಿತ್ಲೊ ಮೋಗ್ ಕರ್ತಾಂ!

ಕೀ. 118:97a

1. ತುಜೆಂ ಉತರ್ ಪಾಳ್ಚೆಂ ಮ್ಹಳ್ಯಾರ್ ಮ್ಹಜೊ ದಾಯ್ಜೊ ವಾಂಟೊ—  
ಅಸೊ ಹಾಂವೆಂ ನಿರ್ಧಾರ್ ಕೆಲಾ, ಸರ್ವೆಸ್ಪರಾ.  
ತುಜ್ಯಾ ತೊಂಡಾಂತ್ ಥಾವ್ನ್ ಯೆತಾತ್ ತಿಂ ನಿಯಮಾಂ  
ಮ್ಹಾಕಾ ರುಪ್ಯಾ ಆನಿ ಭಾಂಗಾರಾ ಪ್ರಾಸ್ ಚಡ್ ಮೊಲಾಧಿಕ್.
2. ಪುಣ್ ತುಜ್ಯಾ ಚಾಕ್ರಾಕ್ ಭಾಸಾಯ್ಲಾಂಯ್ ತ್ಯಾ ಪರ್ಮಾಣೆಂ  
ತುಜ್ಯಾ ಮೊಗಾನ್ ಮ್ಹಾಕಾ ಭುಜಯ್ ಆನಿ ಧಯ್, ದೀ.  
ಕಣ್ಣಾಳಾಯೆನ್ ಮ್ಹಾಕಾ ವಾಗಯ್ ಆನಿ ಮ್ಹಜೊ ಜೀವ್ ವಾಂಚ್ತಲೊ,  
ಕಿತ್ಯಾಕ್ ತುಜ್ಯಾ ಧರ್ಮ್-ಶಾಸ್ತ್ರಾಂತ್ ಆಸಾ ಮ್ಹಜಿ ಧಾದೊಸ್ಕಾಯ್.
3. ದೆಕುನ್‌ಚ್ ಆಪುಟ್ ಭಾಂಗಾರಾ ಪ್ರಾಸ್ ಚಡ್  
ತುಜ್ಯಾ ಉಪದೇಸಾಂಚೊ ಹಾಂವ್ ಮೋಗ್ ಕರ್ತಾಂ.  
ವ್ಹಯ್, ತುಜ್ಯಾ ಕಾಯ್ದಾಂ ಪರ್ಮಾಣೆಂ ಹಾಂವ್ ಚಲ್ತನಾ  
ಸರ್ವ್ ಧರಾಂಚೊ ಪೊಟ್ಯೊ ವಾಟೊ ಹಾಂವ್ ಕಾಂತಾಳ್ತಾಂ.
4. ತುಜಿ ಖುಶಿ ಖರಿಚ್ ವಿಚಿತ್,  
ದೆಕುನ್ ಹಾಂವ್ ತಿ ಪಾಳ್ತಾಂ.  
ತುಜ್ಯಾ ಉತ್ರಾಚೆಂ ಉಗ್ಡಾಪಣ್ ಮತಿಕ್ ಉಜ್ವಾಡ್  
ಆನಿ ಸಾಧ್ಯಾ ಕಾಳ್ಜಾಚ್ಯಾಂಕ್ ಸಮ್ಜಣಿ ದಿತಾ.

ದುಸ್ರೆಂ ವಾಚಪ್

ಜಾಂಕಾಂ ವಿಂಚುನ್ ಕಾಡ್ಲೆ ಆದಿಂಚ್ ತೊ ಜಾಣಾ,  
ತಾಂಕಾಂ ಆಪ್ಲ್ಯಾ ಪುತಾಚ್ಯಾ ಸಾರ್ಕಾಚಿಂ ಜಾಯ್ತಾಯ್ ಮ್ಹಣ್ ತಾಣೆಂ ನಿರ್ಮಿಲ್ಯಾತ್

ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಾಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 8:28-30

ಹ್ಯಾ ಶಿವಾಯ್, ಆಪ್ಲ್ಯಾಚೊ ಮೋಗ್ ಕರ್ತಲ್ಯಾಂಕ್, ಮ್ಹಣ್ ಜಾಂಕಾಂ ಆಪ್ಲೆಂ ನಿಶ್ಚಿತ್  
ಕೆಲ್ಲ್ಯಾ ಶೆವಟಾಕ್ ಸರಿ ಜಾವ್ನ್ ಆಪೊವ್ಣೆಂ ದಿಲಾಂ ತಾಂಕಾಂ ಸರ್ವ್ ಸಂಗಿ ದೇವ್ ತಾಂಚ್ಯಾ  
ಬರ್ಮಾಕ್ ಪಡತೊ ಕರ್ತಾ ಮ್ಹಣ್ ಆಮಿ ಜಾಣಾಂವ್. ಜಾಂಕಾಂ ವಿಂಚುನ್ ಕಾಡ್ಲೆ ಆದಿಂಚ್

ತೊ ಒಕ್ಕುವ ಜಾಣ, ತುಂಕಾ ಆಪ್ತಾ ಪುತಾಚ್ಯಾ ಸಾರ್ಕಾಚಿಂ ಜಾವ್ನ್, ತಾಣೆಂ ನಿರ್ಮಿಲಾಂ. ಆಶೆಂ, ಜಾಯ್ತಾ ಭಾವ್ ಭಾವ್ವಾಂಚ್ಯಾ ಘರಾಂತ್ ಆಪ್ತಾ ಪುತಾನ್ ಮಾಲ್ಗಡೊ ಪುತ್ ಜಾಯ್ತಾಯ್ ಮ್ಹಣ್ ತಾಣೆಂ ಯೆನ್ನಿಲೆಂ. ಹ್ಯಾ ಪಾಸತ್ ಜಾಂಕಾಂ ತಾಣೆಂ ಆಸಲೆ ಯೆನ್ನಣೆಂ ನಿರ್ಮಿಲಿಂ ತುಂಕಾಂ ತಾಣೆಂ ಆಪಯ್ಲಿಂ; ಜಾಂಕಾಂ ತಾಣೆಂ ಆಪಯ್ಲಿಂ ತುಂಕಾಂ ತಾಣೆಂ ನಿತಿವಂತ್ ಕೆಲಿಂ; ಜಾಂಕಾಂ ತಾಣೆಂ ನಿತಿವಂತ್ ಕೆಲಿಂ ತುಂಕಾಂ ತಾಣೆಂ ಆಪ್ಲೆ ಮಹಿಮೆಂತ್ ಭಾಗಿದಾರಾಂ ಕೆಲಿಂ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಮಾತೆ. 11:25

ಸರ್ವೆಸ್ಪರಾಕ್ ಜೈ, ಜೈ!

ಸದೆಂವ್ ತುಂ ಬಾಪಾ, ಸರ್ಗಾ-ಸಂಸಾರಾಚ್ಯಾ ಧನಿಯಾ,

ಕಿತ್ಯಾಕ್ ಸರ್ಗಿಂಚ್ಯಾ ರಾಜ್ಯಾಚೆ ಘುಟ್ ಲ್ಹಾನಾಂಕ್ ತುವೆಂ ಉಘಡ್ಲ್ಯಾಯ್.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಆಪ್ಲೆಂ ಆಸ್ತ-ಬದಿಕ್ ಸಗ್ಳೆಂ ವಿಕ್ತಾ ಆನಿ ತೆಂ ಶೆತಾಚ್ ವಿಕ್ತೆಂ ಘೆತಾ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 13:44-52

ತ್ಯಾ ವೆಳಿಂ ಜೆಜು ಲೊಕಾ ಜಮ್ತಾ ಲಾಗಿಂ ಮ್ಹಣಾಲೊ: “ಸರ್ಗಿಂಚೆಂ ರಾಜ್ಯ್ ಮ್ಹಳ್ಯಾರ್ ಶೆತಾಂತ್ ಪೂರ್ನ್ ದವರ್‌ಲ್ಲಾ ಏಕ್ ದಿವ್ಯಾಬರಿ. ಕೊಣ್ ಎಕ್ಲ್ಯಾಕ್ ತೆಂ ಮೆಳ್ತಾ ಆನಿ ತೊ ಪರ್ತ್ಯಾನ್ ತೆಂ ಲಿಪಯ್ತಾ. ಉಪ್ರಾಂತ್ ಸಂತೊಸಾನ್ ವಚುನ್ ತೊ ಆಪ್ಲೆಂ ಆಸ್ತ ಬದಿಕ್ ಸಗ್ಳೆಂ ವಿಕ್ತಾ ಆನಿ ತೆಂ ಶೆತ್ ಮೊಲಾಕ್ ಘೆತಾ.

“ಸರ್ಗಿಂಚೆಂ ರಾಜ್ಯ್ ಮ್ಹಳ್ಯಾರ್ ಬರಿಂ ಮೊತಿಯಾಂ ಸೊಧುನ್ ವೆತಲ್ಲ್ಯಾ ಏಕ್ ಸಾವ್ಸಾರಾ ಬರಿ. ಚಡ್ ಮೊಲಾಚೆಂ ಏಕ್ ಮೊತಿಂ ತಾಕಾ ಮೆಳ್ತಚ್ ತೊ ವೆತಾ ಆನಿ ಆಪ್ಣಾಚೆಂ ಆಸ್ತ ಬದಿಕ್ ಸಗ್ಳೆಂ ವಿಕ್ತುನ್ ತೆಂ ಮೊತಿಂ ತೊ ಮೊಲಾಕ್ ಘೆತಾ.

“ಪರ್ತ್ಯಾನ್, ಸರ್ಗಿಂಚೆಂ ರಾಜ್ಯ್ ಏಕ್ ಜಾಳಾಬರಿ. ತೆಂ ದರ್ಯಾಂತ್ ಉಡಯ್ತಚ್ ಸರ್ವ್ ಜಿನ್ನಾಂಚಿ ಮಾಸ್ತಿ ತಾಂತುಂ ಸಾಂಪಡ್ತಾ. ಜಾಕ್ ಭರ್ಲ್ಲ್ಯಾ ಉಪ್ರಾಂತ್ ತೆಂ ವೊಡ್ತಾತ್ ಆನಿ

ವೆಲೆರ್ ಬಸೊನ್ ಮಾಸ್ತಿ ವಿಂಚ್ಚಾತ್. ಬರಿ ಮಾಸ್ತಿ ಭಾಟಿಯಾನಿ ಭರ್ತಾತ್ ಆನಿ ನಾಕಾನಿ ಭಾಯ್, ಉಡಯ್ಯಾತ್. ತೇ ಪರಿಂ ಘಡ್ತಲೆಂ ಸಂಸಾರಾಚ್ಯಾ ಅಂತ್‌ಕಾಳಾರ್; ದೇವ್‌ದೊತ್ ವೆತಲೆ ಆನಿ ಖೊಟ್ಯಾಂಕ್ ಬರ್ಯಾಂ ಥಾವ್ನ್ ವೆಗ್ಳೆ ಕರ್ನ್ ಉಜ್ಯಾಚ್ಯಾ ಆಗ್ಡ್ಯಾಂತ್ ಉಡಯ್ತಲೆ. ಥಂಯ್ ಜಾತಲೊ ವಿಳಾಪ್ ಆನಿ ದಾಂತ್ ಖಿರ್ಲೊಣ್.”

“ಹೆಂ ಸಗ್ಳೆಂ ತುಮ್ಮಾಂ ಸಮ್ಜಲೆಂಮೂ?” ವಿಚಾರ್ಲೆಂ ಜೆಜುನ್. “ವ್ಹಯ್” ಜಾಪ್ ದಿಲಿ ತಾಂಣೆಂ. ತೊ ತಾಂಕಾಂ ಮ್ಹಣಾಲೊ: “ತಶೆಂ ಮ್ಹಳ್ಳಾರ್ ಸರ್ಗಿಂಚ್ಯಾ ರಾಜ್ಯಾ ವಿಶ್ಯಾಂತ್ ಶಿಕೊವ್ನ್ ಘೆತಲೊ ಹರ್ಮೇಕ್ ಧರ್ಮಶಾಸ್ತ್ರಿ ಏಕ್ ಘರ್ ಧನಿಯಾ ಬರಿ, ಜೊ ಆಪ್ಲ್ಯಾ ಭಂಡಾರಾಂತ್ಲೆಂ ನವೆಂ ಆನಿ ಪರ್ನೆಂ ಭಾಯ್, ಹಾಡ್ತಾ.”

— ದೆವಾಚೆಂ ಉತರ್ ಹೆಂ.

ಮಟ್ಟೆಂ ವಾಚಪ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 13:44-46

ತ್ಯಾ ವೆಳೆಂ ಜೆಜು ಲೊಕಾ ಜಮ್ಯಾ ಲಾಗಿಂ ಮ್ಹಣಾಲೊ: “ಸರ್ಗಿಂಚೆಂ ರಾಜ್ಯ್ ಮ್ಹಳ್ಳಾರ್ ಶೆತಾಂತ್ ಪೂರ್ನ್ ದವರ್‌ಲ್ಲಾ ಏಕ್ ದಿವ್ಯಾ ಬರಿ. ಕೊಣ್ ಎಕ್ಲ್ಯಾಕ್ ತೆಂ ಮೆಳ್ತಾ ಆನಿ ತೊ ಪರ್ತ್ಯಾನ್ ತೆಂ ಲಿಪಯ್ತಾ. ಉಪ್ರಾಂತ್ ಸಂತೊಸಾನ್ ವಚುನ್ ತೊ ಆಪ್ಲೆಂ ಆಸ್ತ್ ಬದಿಕ್ ಸಗ್ಳೆಂ ವಿಕ್ತಾ ಆನಿ ತೆಂ ಶೆತ್ ಮೊಲಾಕ್ ಘೆತಾ.

“ಸರ್ಗಿಂಚೆಂ ರಾಜ್ಯ್ ಮ್ಹಳ್ಳಾರ್ ಬರಿಂ ಮೊತಿಯಾಂ ಸೊಧುನ್ ವೆತಲ್ಲ್ಯಾ ಏಕ್ ಸಾವ್ಯಾರಾ ಬರಿ. ಚಡ್ ಮೊಲಾಚೆಂ ಏಕ್ ಮೊತಿಂ ತಾಕಾ ಮೆಳ್ತಚ್ ತೊ ವೆತಾ ಆನಿ ಆಪ್ಲ್ಯಾಚೆಂ ಆಸ್ತ್ ಬದಿಕ್ ಸಗ್ಳೆಂ ವಿಕ್ತುನ್ ತೆಂ ಮೊತಿಂ ತೊ ಮೊಲಾಕ್ ಘೆತಾ.

— ದೆವಾಚೆಂ ಉತರ್ ಹೆಂ.